



MUHIMMAN DARUSSA GA DUKKANIN AL'UMMA

Hausa

هوسا

الدروس المهمة لعامة الأمة



Wallafar

Babban malami Sheikh Abdul'Aziz dan Abdullah dan Baz.
-Allah Ya jikansa-

جـ جمعية خدمة المحتوى الإسلامي باللغات ، ١٤٤٦ هـ

بن باز ، عبدالعزيز
الدروس المهمة لعامة الأمة - هوسا. / عبدالعزيز بن باز - ط١٠ .-
الرياض ، ١٤٤٦ هـ
ص ٢٧ .. سم

رقم الإيادع: ١٤٤٦/١١٦٨١
ردمك: ٩٧٨-٦٠٣-٨٥١٧-٠٧-٩

الدروس المهمة لعامة الأمة

**MUHIMMAN DARUSSA GA
DUKKANIN AL'UMMA**

Sheikh Abdul'Aziz dan Abdullah dan Baz.

GABATARWA

Da sunan Allah Mai rahama Mai jin kai.

Godiya ta tabbata ga Allah Ubangjin talkai,
kyakkyawan karshe ya tabbata ga masu tsoran Allah,
Allah Yayi tsira da aminci ga bawanSa kuma manzonSa
annabinmu Muhammadu, da alayensa da sahabansa
baki daya .

Bayan haka:

Wadannan wasu takaitattun kalmomine, akan
bayanin sashin abinda ya wajaba kowa ya san shi
dangane da addinin musulunci, na ambacesu da:
(Mahimman darussa ga dukkanin al'umma).

Kuma ina rokon Allah Ya amfanar da musulmai su,
kuma Ya karbesu daga gareni, hakika Shi Mai yawan
kyautane, kuma Mai yawan karamci.

AbdulAzeez Bn Abdullahi Bn Baaz

Muhimman darussa ga dukkanin al'umma¹

¹- An buga shi a cikin Littafin Babban malami Bakandamiyar Ibnu Baz, wato:
(Majmu'u al-Fatawa Wa Ma'kalat Mutanawwi'ah, zuzu'i na uku, shafi na 288-298).

DARASI NA FARKO SURATUL FATIHA DA GAJERUN SURORI.

Suratul Fatiha da abinda ya sawwaka daga gajerun surori, daga suratul Zalzala zuwa Suratun Nas, lakkanawa, da gyara karatu, da haddatarwa, da kuma bayani ga abinda fahimtarsa take wajaba.

DARASI NA BIYU RUKUNAN MUSULUNCI.

Bayanin rukunan musulunci guda biyar, na farkonsu kuma mafi girmansu: Shaidawa babu abin bautawa da gaskiya sai Allah, kuma hakika (annabi) Muhammad manzon Allah ne, da bayanin ma'anoninsu: (Babu abin bautawa da gaskiya) yana mai kore dukkanin abinda ake bautawa wanda ba Allah ba, (sai Ubangiji) yana mai tabbatar da bauta ga Allah Shi kadai baShi da abokin tarayya. Amma sharuddan (Babu abin bautawa da gaskiya sai Allah) sune:

Sani mai kore jahilci, da tabbatarwa mai kore kokwanto, da ikhlasi mai kore shirka, da gaskiya mai kore karya, da soyayya mai kore kiyayya, da miķa wuya mai kore shirka, da karba mai kore juyarwa (kin karba) da kafircewa da abinda ake bautawa komabayen Allah. Hakika an dunkulesu acikin baitoci biyu masu zuwa:

Sani yakini (tabbatarwar zuciya) da tsarkakewa da gaskiyarka tare da, so da jawuwa da karbarsu daga gareka da abinda

an kara na takwas dinsu: Kafircewa daga gareka ga abinda yake koma bayan Ubangiji, na daga abubuwani da aka allantar da su

Tare da bayanin shaidawa cewa: (annabi) Muhammad manzan Allah ne, abinda kuma ta hukunta; gasgata shi cikin abinda Ya bada labari, da kuma yi masa biyayya cikin abinda Yayi umarni, da nisantar abinda yayi hani a kansa, kuma ya tsawatar, kuma kada ya bautawa Allah sai da abinda Allah- Mai girma da daukaka- da manzanSa suka shar'anta shi. Sannan a bayyanawa dalibi ragowar rukunan musulinci biyar, sune:

Sallah, zakka, azumi, ziyyartar Dakin Allah mai alfarma, ga wanda ya sami ikon zuwa gare shi.

DARASI NA UKU : RUKUNAN IMANI.

Su guda shida ne: Ka yi imani da Allah da mala'ikunSa, da littatfanSa, da ranar lahira, kuma ka yi imani da kaddara, alkhairinta da sharrinta daga Allah - Madaukakin sarki - suke.

DARASI NA HUDU : RABE-RABEN TAUHIDI, DA RABE-RABEN SHIRKA.

Bayanin rabe-raben Tauhid: su uku ne: Tauhidi Rububiyya (Ubangijintaka), da Tauhidi na Uluhiyya (Allantaka), da Tauhidi na sunaye da siffofi.

Amma Tauhidin Rububiyya (Ubangjintaka): shi ne imani da cewa Allah - Tsarkakakken sarki - Mahalicci ne ga dukkan komai, kuma Mai juya (tafiyar) da dukkan komai ne, ba Shi da abokin tarayya a cikin haka.

Amma Tauhidin Uluhiyya: Shi ne imani da cewa Allah - Tsarkakakken sarki - Shi ne abin bauta da gaskiya, ba Shi da abokin tarayya a cikin haka, kuma Shi ne ma'anar, babu abin bautawa da gaskiya sai Allah, domin cewa hakika ma'anarta: Babu abin bautawa da gaskiya sai Allah, to dukkanin Ibadu na sallah da azumi da wanin haka, yana wajaba a tsarkakesu ga Allah Shi kadai, karkatar da wani abu da cikin su ga waninSa, ba ya halatta.

Amma Tauhidin sunaye da siffofi: Shi ne imani da dukkan abinda ya zo a cikn Alkur'an mai girma, ko a Hadisai ingattattu na daga sunayen Allah da sffofinSa, da tabbattar da su ga Allah Shi kadai, ta fuskardat da dace da Shi -Tsarkakakken sarki- ba tare da canzawa,

ko korewa, ko misaltawa, ko kamantawa ba, dan yin aiki da fadin Allah - Tsarkakakken sarki -:

{قُلْ هُوَ اللَّهُ أَحَدٌ (۱۰) اللَّهُ الصَّمَدُ (۱۱) لَمْ يَلِدْ وَلَمْ يُوْلَدْ (۱۲) وَلَمْ يَكُنْ لَّهُ كُفُواً أَحَدٌ} [١٣]. الإخلاص.

{Ka ce: "Shi ne Allah Makadaici (1)

Allah Shi ne abun nufi da bukata (2)

Bai haifa ba, kuma ba a haife Shi ba (3)

"Kuma babu daya da ya kasance kini a gare Shi}, [Abun nufi da bukata: cikakkiya]. Da fadinSa- Mai girma da daukaka-

{أَيْسَنْ كَمِثْلِهِ شَئْءٌ وَهُوَ السَّمِيعُ الْبَصِيرُ}. شوري (٦).

{Babu wani abu kwatankwacinSa Shi Mai ji ne Mai gani ne}, {Al-shura: 11}. Hakika shashin wasu ma'abota ilimi ya sanya su nau'i biyu, ya shigar da Tauhidin sunaye da siffofi a cikin Tauhidin Rububiyya, babu jayayya a lafazi a cikin haka; domin abin nufi bayyanan ne a dukkan rabe-raben biyu.

Rabe-raben shirka uku ne: Babbar shirka, da karamar shirka, da kuma boyayyiyan shirka.

Babbar shirka: tana wajabtar da sarayar (bacin) aiki, da dawwama a cikin wuta ga wanda ya mutu a akanta, kamar yadda Allah - Madaukakin sarki - Ya ce:

{وَأَوْ أَشْرَكُوا لَحِيطَ عَنْهُمْ مَا كَانُوا يَعْمَلُونَ} الأَنْعَام (٤٤).

{Da sun yi shirka da abinda suka kasancewa suna aikatawa ya lalace}, [al-An'am: 88], kuma Allah -Tsarki ya tabbatar maSa Ya ce:

{مَا كَانَ لِلْمُشْرِكِينَ أَنْ يَعْمِرُوا مَسَاجِدَ اللَّهِ شَاهِدِينَ عَلَىٰ أَنفُسِهِمْ بِالْكُفْرِ أُولَئِكَ حَيْطَثُ أَعْمَالُهُمْ وَفِي التَّارِخِ هُمُ الْخَالِدُونَ}. سورة التوبة (٩٧).

{Bā ya kasancewa ga māsu shirki su rāya masallatan Allah, alhāli kuwa sunā māsu bāyar da shaida a kan rāyukansu da kafirci, wadannan ayyukansu sun bāci, kuma a cikin wutā sū madawwama ne}, {al-Tauba: 17}, kuma hakika wanda ya mutu a kanta, ba za a gafarta masa ba, kuma Aljanna ta haramta a gare shi, kamar yadda Allah-Mai gairma da daukakka Ya ce:

{إِنَّ اللَّهَ لَا يَعْفُرُ أَنْ يُشْرِكَ بِهِ وَيَعْفُرُ مَا دُونَ ذَلِكَ لِمَنْ يَشَاءُ} سورة النساء (١٨).

{Lallai Allah ba Ya gafartawa a yi shirka da Shi, kuma Yana gafarta koma bayan hakan ga wanda Ya so}, {al-Nisaa:48}, kuma Allah - Tsarki ya tabbatarSa Ya ce:

{إِنَّمَا مَنْ يُشْرِكُ بِاللَّهِ فَقَدْ حَرَمَ اللَّهَ عَلَيْهِ الْجَنَّةَ وَمَأْوَاهُ التَّارُّقُ وَمَا لِلظَّالِمِينَ مِنْ أَنْصَارٍ} سورة المائدة (٥٦).

{Tabbas duk wanda ke hada Allah da waninSa Allah Ya haramta masa Aljanna kuma makomarsa ita

ce wuta, azzalumai kuma ba su da wani mataimaka} [al-Ma'ida: 72].

Kuma yana daga nau'o'inta: Rokon mamata, da gumaka, da neman agajinsu, da bakance a gare su, da yanka a gare su, da abinda ya yi kama da haka.

Amma karamar shirka: Ita ce abinda ambatansa shirka ya tabbata da nassosi daga Alkur'ani ko Sunna, sai dai cewa shi bai zamo daga jinsin babbar shirka ba, kamar riya a cikin sashin wasu ayyuka, da rantsuwa da wanin Allah, da fadar: Allah Ya so kuma wane ya so, da abinda ya yi kama da haka; saboda fadin Annabi -tsira da amincin Allah su tabbata a gare shi -. {Abu mafi tsoratarwa dana ke ji muku tsoro: shi ne karamar shirka}, sai aka tambaye shi Mece ce ita, sai ya ce: Riya} {9}²³ Imamu Ahmad ne ya rawaito shi, da Dabarani, da Baihaki, daga Mahmud bn Labid al'Ansary-Allah Ya yarda da shi- da Isnadi kyakkyawa, kuma Dabari ya rawaito shi da Isnadai kyawawa, daga Mahmud dan Labid, daga Rafi'u dan Khadij, daga Annabi- tsira da amincin Allah su tabbata a gare shi -.

Da kuma fadarsa-tsira da amincin Allah su tabbata a gare shi- {Wanda ya rantse da wani abu koma bayan Allah to haikiya ya yi shirka}⁴ Imamu Ahmad ya

² Ahmad (5/428).

³ Ahmad (5/428).

⁴- {Bukhari (babun) Rantsuwa da bakance(6271), Muslim Rantse-rantse (1646), Tirmizi, Bakance da Rantse-rantse (1533), al-Nasa'i Rantse-rantse da bakance (3764),

rawaito shi da Isnadi ingantacce, daga Umar dan Khaddab- Allah Ya yarda da shi- Kuma Abu Dawud ya rawato shi, da Tirmizi da ingataccen Isnadi, daga Hadisin dan Umar- Allah Ya yarda da su- daga Annabi - tsira da amincin Allah su tabbata a gare shi- cewa shi ya ce: {Wanda ya rantse da wanin Allah, to haƙiƙa ya kafirta ko ya yi shirka}.⁵ Da kuma fadarsa-tsira da amincin Allah su tabbata a gare shi-: {Kada ku ce : Allah Ya so wane ma ya so, saidai ku ce: Allah ne Ya so, sannan wane ma ya so}⁶ Abu Dawud ya rawato shi da Isnadi ingantacce, daga Huzaifa dan Yamani- Allah Ya yarda da shi -.

Wannan nau'i ba ya wajabta Ridda (fita daga Musulinci), ba ya kuma sa a dawwama a wuta, sai dai shi yana kore cikar Tauhid (kadaita Allah) na wajibi.

Amma nau'i na uku: Shi ne shirka boyayya, dalilinsa fadar Annabi- tsira da amincin Allah su tabbata a gare shi-: {Shin ba na baku labari da abinda na fi muku jin tsoron sa ba, fiye da Masihul Dajjal? suka ce: Eh ya manzan Allah, ya ce: Boyayyar shirka, mutum ya ta shi

Abu Dawud Rantse-rantse da bakance (3249), Ibn Majah kaffarori (2094), Ahmad (1/47), Malik Bakance da rantse-rantse(1037), al-Darimi Bakance da rantse-rantse (2341).

⁵- {Bukhari al'Adab (5757), Muslim Rantse-rantse (1646), Tirmizi, Bakance da rantse-rantse (1535), Nasa'i Rantse-rantse da bakance (3766), Abu Dawud Rantse-rantse da bakance (3251), Ibn Majah kaffarori (2094), Ahmad (2/69), Malik Bakance da rantse-rantse(1037), Darimi Bakance da rantse-rantse (2341).

⁶- Abu Dawud al'Adab (4980), Ahmad (5/399).

ya yi sallah sai ya kawata sallarsa, saboda abinda ya gani na daga kallon mutum zuwa gare shi} ⁷ Imamu Ahmad ne ya rawato shi, a cikin Musnad dinsa, daga Abu Sa'idi Khudry- Allah Ya yarda da shi -.

Kuma za'a iya a raba shirka zuwa nau'i biyu kawai:

Babba da karama, amma boyayyar shirka, cewa ita tana gamesu.

takan faru a shirka babba, kamar shirkar munafukai; domin cewa su, suna boye akitunsu batattu, suna bayyanar da Musulinci a fili, dan riya (dan a gani) dan kuma tsoro ga kawunansu.

Tana kuma kasancewa a karamar shirka, kamar riya, kamar (yadda ya tabbata) a cikin Hadisin Mahmud dan Labeed al-Ansary da ya gabata, da kuma Hadisin Abu Sa'id wanda ya gabata. Allah Shi ne Mai datarwa.

DARASI NA BIYAR: KYAUTAYI.

Rukunin kyautayi, shi ne: Ka bautawa Allah kamar kana ganinSa, domin kai in ba ka ganinSa, to Shi Yana ganinka.

⁷ Ibnu Majah al-Zuhud (4204), Ahmad (3/30).

DARASI NA SHIDA: SHARUDDAN SALLAH.

Su tara ne:

Muslunci, Hankali, Ganewa, Dauke kari (alwala ko wanka), Gusar da najasa, Shigar lokaci, Fuskantar alkibla, da Niyya.

DARASI NA BAKWAI: RUKUNAN SALLAH.

Su sha huđu ne:

Tsayuwa tare da iko, da kabbarar harama, da karatun Fatiha, da ruku'u, da daidaituwa bayan ruku'u, da sujjada a kan gabbai bakwai, da dagowa daga gare ta, da zama tsakanin sujjada biyu, da nutsuwa a cikin dukkanin ayyukan, da jerantawa tsakanin rukunai, da tahiyyar karshe, da zama domin ta, da salati ga Annabi- tsira da amincin Allah su tabbata agare shi- da sallama biyu.

DARASI NA TAKWAS: WAJIBABBUN SALLAH.

Su takwas ne:

Dukkanin kabbarori banda kabbarar harama, da fadar: (sami'a Allahu liman hamidahu) ga Liman da mai sallah shi kadai, da fadar(Rabbana walakal hamd) ga kowa, da kuma fadar (Subhana rabbiyal al-Azeem) a cikin ruku'u da kuma fadın: Subhana rabbiyal al-Aala)

a cikin sujjada, da fadar (Rabbi igfirli) tsakanin sujjada biyu, da tahiyyar farko, da zama dominta.

DARASI NA TARA: BAYANIN TAHIYYA.

Shi ne ya ce:

(Attahiyatu Lillahi, Wassalawatu, Waddayyibatu, Assalamu Alaika Ayyuhan Nabiyyu, Warahmatullahi Wabarakatuhu, Assalamu Alaina Wa'ala Ibadillahis Salihina, Ash-hahadu An la'ilaha Illah Lahu, Wa Ash-hahadu Anna Muhammadan AbduHu Wa-rasuluHu).

Sannan sai ya yi salati ga annabi- tsira da amincin Allah su tabbata a gare shi- ya yi albarka a gare shi sai ya ce: (Allahumma Salli Ala Muhammad, Wa'ala Aali Muhammad, kama Sallaita Ala Ibrahim, Wa ala Aali Ibrahim, Innaka Hamidun Majid. Allahumma Barik Ala Muhammad, Wa'ala Aaali Muhammad, Kama Barakta Ala Ibrahim, Wa'ala Aali Ibrahim, Innaka Hamidun Majid).

Sannan ya nemi tsarin Allah a cikin Tahiyya, daga azabar kabari, da kuma fitinar rayuwa da mutuwa, da ftinar masihul Dajjal, sannan ya zabi abin da ya so daga addu'a, musammama wadanda aka ruwaito cikinsu, yana daga cikinsu:

(Ya Ubangiji Ka taimakeni a bisa ambatanka, da gode maka, da kyan bautarKa.

Ya Allah ni na zalunci kaina zalunci mai yawa, babu mai gafarta zunubai sai Kai, Ka gafarta min gafara daga gareKa, Kajikaina, hakika Kai Mai yawan gafara ne Mai yawan jin kai).

Amma a tahiyya ta farko sai ya ta shi, bayan shaidawa biyu, zuwa (raka'a) ta uku a Azahar da La'asar da Magariba da Isha'i, idan ya yi salati ga annabi-tsira da amincin Allah su tabba a gare shi- to shi ya fi; saboda gamewar Hadisai a kan hakan, sannan ya ta shi zuwa ta uku.

DARASI NA GOMA: SUNNONIN SALLAH.

Yana daga cikin su:

1- Budewa

2- Sanya tafin hannun dama a kan na hagu, a kan kirji, yayin da zai ta shi tsaye, kafin ruku'u da bayan ruku'u.

3- Daga hannaye, yana mai dunkule yatsu da mike su, dai-dai da kafadu, ko kunnuwa ya yin kabbarar farko, da ya yin ruku'u da dagowa daga gare shi, hakanan ya yin tasowa daga tahiyyar farko zuwa ta uku.

6- Abinda ya karu akan tasbihi daya a cikin ruku'u da sujjada.

5- Abinda ya karu a kan fadar (Rabbana walakal hamdu) bayan dagowa daga ruku'u, da abinda ya karu sama da daya a addu'ar neman gafara tsakanin sujja biyu.

6- Sanya kai daidai da gadan baya a ruku'u.

7- Bud'a damatsa biyu daga gefe biyu, ciki daga kuma cinyoyi, da cinyoyi daga makyangyamai a cikin sujjada.

8-Dage sandunan hannaye daga kasa ya yin sujjada.

9- Zaman mai sallah a kan kafarsa ta hagu tana shinfide, da kuma kafa ta dama a tahiyyar farko, da tsakanin sujjadu biyu.

10- Zaman (tawarruki) a tahiyyar karshe, a cikin (sallah) mai raka'a hudu da mai raka'a uku, shi ne zama akan mazauninsa, da sanya kafarsa ta hagu a karkashin ta dama da kuma kafa ta dama.

11- Yin nuni da danyatsa manuni a tahiyyar farko da ta biyu, tun daga lokacin zama zuwa karshen tahiyyar, da kuma motsa su ya yin addu'a.

12- Yin salati da addu'ar albarka ga (Annabi) Muhammad, da alayansa hakanan ga (Annabi) Ibrahim da alayen (Annabi) Ibrahim a tahiyyar farko.

13- Addu'a a tahiyyar karshe.

14- Bayyanar da karatu a sallar Asuba, da sallar Juma'a, da sallar Idi biyu, da sallar rokon ruwa, da kuma raka'o'i biyun farkon sallar Magariba da Isha'i.

15- Boye karatu a Azahar, da La'asar, da kuma raka'a ta uku ta sallar Magariba, da raka'o'i biyun karshe na sallar Isha'i.

16- Karatun a binda ya karu akan Fatiha daga Alkur'ani, tare da kiyaye abinda ya ragu na daga sunnoni a cikin sallah banda abinda muka ambata, yana daga haka: Abinda ya karu akan fadar mai sallah: (Rabbana walakal hamdu), bayan dagowa daga ruku'u, a hakkin limam da mai bi, da mai sallah shi kadai, cewa hakan sunna ce, kuma yana daga cikin Sunnar, dora hannaye a kan gwiwoyi biyu yatsunsu a warware yayin ruku'u.

DARASI NA SHADAYA: MASU BATA SALLAH.

Su takwas ne:

1- Magana da gangan tare da yana sane kuma ya san hukunci, amma mai mantuwa da wanda bai sani ba, sallarsa ba ta baci da haka.

2- Dariya.

3- Cin (abin ci)

4- Shan (abin sha).

- 5- Yayewar al'aura.
- 6- Baudewa mai yawa, daga bangaren alkibla.
- 7- Wasa mai yawa mai jerantuwa a cikin sallah.
- 8- Warwarewar tsarki.

DARASI NA SHA BIYU: SHARUDDAN AL'AWALA.

Su goma ne:

Musulinci, da hankali, da ganewa da niyya, da kasantuwa cikin hukuncinta, wato kada yayi niyyar yanketa har alwalarsa ta cika, da yankewar abinda ke wajabta al'wala, da tsarkin ruwa ko na hoge kafin shi, da ruwa mai tsarki da halarcinsa, da gusar da abinda ya ke hana kaiwarsa zuwa fata, da shigar lokacin sallah, a hakkin wanda karinsa dawwamamme ne.

DARASI NA SHA UKU: FARILLAN ALWALA.

Su shida ne:

Wanke fuska, kuskurar baki da shaka ruwa suna daga cikin fuska, da wanke hannaye tare da gwiwar hannaye, da shafar dukkanin kai, kunnuwa suna ciki, da wanke kafafu tare da idanuwan sawu, da jerantawa, da bibbiya.

An so maimaita wanke fuska da hannaye, da kafafuwa, sau uku, kuma haka nan kuskurar baki, da shaka ruwa, (yin su) sau daya shi ne farilla a hakan,

amma shafar kai, ba a son mai-maita shi, kamar yadda ingantattun Hadisai suka yi nuni a bisa haka.

DARASI NA SHA HUDU: ABUBUWAN DA SUKE WARWARE ALWALA.

Su shida ne:

Abinda ke fita daga hanyoyi biyu, da abinda ke fita mai muni najsa daga jiki, da gushewar hankali, da barci ko waninsa, da shafar farji da hannu, ya kasance gaba ne ko baya ba tare da kariya (tufafi) ba, da cin naman rakumi, da fita daga Musulinci, Allah Ya tsare mu da musulmai daga haka.

Fadakarwa mai mahimmanci: Amma wanke mamaci: ingantacciyar (magana) cewa shi ba ya warware alwala, ita ce maganar mafi yawan ma'abota ilimi, saboda rashin wani dalili a bisa haka, sai dai da ace hannun mai wankan zai shafi al'aurorin mamacin ba tare da kariya ba, to alwala ta wajaba a kansa.

Abinda ke wajibi a kansa, kada ya shafi al'aurorin mamacin sai ta bayan kariya, haka nan kuma shafar mace ba ya warware alwala a sake, dai-dai ne hakan ya kasance da sha'awa ne, ko ba tare da sha'awa ba, a mafi ingantacciyar maganganu biyu na malamai, matukar dai wani abu bai fito daga gare shi ba, domin Annabi-tsira da amincin Allah su tabbata a gare shi- ya

sumbacı sashin matansa sannan yayı sallah bai yi alwala ba.

Amma fadar Allah - Madaukakn sarki - a cikin ayoyi biyu na (Suratun) Nisa'i da Ma'idah:

﴿أَوْ لَا مَسْتُهُ التِّيَّاءُ﴾ سورة النساء (٤٣)

{*Ko kun shafi mata*}, [al-Nisa'i: 43] [al-Ma'ida: 6-], Abin nufi da shi: lima'i, a mafi ingancin fadar malamai, shi ne fadin Ibnu Abbas- Allah Ya yarda da su -, da wasu jama'a daga (salaf) magabata da (Khalaf) mamaya. Allah Shi ne Majibincin datarwa.

DARASI NA SHA BIYAR:

YIN ADO DA DABI'U ABABAN SHAR'ANTAWA GA KOWANNE MUSULMI.

Yana daga cikin su: Gaskiya da amana, da kamewa, da kunya. da sadaukantaka, da karamci, da cika alkawari, da tsarkaka daga dukkan a binda Allah Ya haramta, da kyakkyawan makwabtaka, da taimakawa ma'abota bukata gwargwadan iko, da wanin haka na daga dabi'u wadanda Alkur'ani ko Sunna suka yi nuni abisa shar'antuwersu.

DARASI NA SHA SHIDA: LADABTUWA DA LADUBBAN MUSULUNCI.

Yana daga cikinsu su: Sallama, da sakin fuska, da di da dama da kuma sha da shi, da yin Bismillah ya yin farawa, da godiya ga Allah ya yin gamawa, da godiya bayan yin atishawa, da yi wa mai atishawa barka (addu'a) idan ya godewa Allah, da gaida mara lafiya, da bin jana'iza dan yi mata sallah da binne ta, da ladubban shari'a lokacin shiga masallaci ko gida da (lokacin) fitowa daga gare su, haka kuma yayin tafiya, da (yin ladabi) tare da mahaifa da makusanta da makwabta, da manya da kanana, da taya murna da abin haihuwa, da addu'ar albarka a aure da bada hakuri a masifu, da wanin haka na daga ladubban Musulunci a wajen sa Tufafi da cirewa, da sa takalmi.

DARASI NA SHA BAKWAI: GARGADI AKAN SHIRKA DA NAU'OIN SABO.

Yana daga cikin su; Abubuwa bakwai masu halakarwa, sune: Yi wa Allah tarayya da wani, da tsafi, da kashe ran da Allah Ya haramta sai da gaskiya, da cin riba, da cin dukiyar maraya, da juyawa ranar garkon yaki, da yi wa katangaggun mata rafkanannu mu'uminai kazafi.

Kuma yana daga cikin su: Sabawa iyaye, da yanke zumunci, da shaidar zur (karya) da rantse-rantse na

karya, da cutar da makwabci, da zaluntar mutane a jinane da dukiyoyi da mutunci, da shan abu mai sa maye, da caca, da yi da wani, da annanimanci, da wanin haka, daga abinda Allah-Mai girma da daukaka Ya yi hani a kansa ko manzanSa-tsra da amincin Allah su tabbata a gare shi-.

DARASI NA SHA TAKWAS: SHIRYA MAMACI DA YI MASA SALLAH DA BINNE SHI.

Ga bayanan kamar haka:

**Na farko yiwa mai shirin mutuwa
talkini.**

An shar'anta lakkawawa mai gargara: (Laa ilaha illallah), saboda fadar annabi- tsira da amincin Allah su tabbata a gare shi-: { ku lakkawawa matattunku Laa ilaha illallah)⁸ Muslim ne ya rawaito shi a cikin Sahih din sa. Abin nufi da matattu a cikin wannan Hadisin: Masu gargara, su ne wadanda alamomin mutawa suka bayyana a gare su.

⁸ Muslim al-Janaa'iz (916), Tirmizi al-Janaa'iz (976), al-Nasa'i al-Janaa'iz(1826), Abu Dawud al-Janaa'iz (3117), Ibn Majah a binda ya zo cikin al-Janaa'iz (1445), Ahmad (3/3).

Na biyu: Idan mutuwarsa ta tabbata, sai a rufe Idanuwansa a kuma daure gemunsa.

Saboda zuwan Sunna da haka.

Na uku: Yana wajaba wanke mammaci musulmi, sai dai idan ya kasance shahidi ne, da ya mutu a yaki.

To shi ba'a yi masa wanka, ba'a yi masa sallah, a'a ana binne shi da tufafinsa, domin Annabi-tsira da amincin Allah su tabbata a gare shi- bai yi wa wadanda aka kashe a Uhudu wanka ba kuma bai yi musu sallah ba.

Na hudu: Siffar wanke mamaci.

Cewa shi ana suturce al'aurarsa, sannan a dago (shi) kadan, a tatso cikinsa tatsowa mai sauvi, sannan mai wanka ya nada tsumma a hannunsa ko abinda ya yi kama da shi, sai ya yi masa tsarki, sannann ya yi masa alwala irin alwalar sallah, sannan ya wanke kansa da gemunsa da ruwa da magarya ko makamancinsa, sannan ya wanke tsagin jikinsa na dama, sannan na hagu, sannan ya wanke shi kamar haka sau biyu ko sau uku, yana goga hannunsa akan cikinsa a kowanne wankewa, idan wani abu ya fito daga gare shi sai ya wanke shi, ya toshe wurin da auduga ko waninta, idan

bai kame ba, to da tabo, ko da wasu hanyoyin likitanci na zamani, kamar mannewa da makamancinsa.

Ya sake yi masa alwala, idan kuma bai tsarkaka ba da (wankewa) uku, sai a kara zuwa biyar, ko zuwa bakwai, sannan ya tsane shi da wani tufafi, ya sanya turare a wuraran da ruwa ba ya zuwa gare su, da gabban sujjadarsa, idan kuma ya sanya turare a dukkan jikinsa, hakan yana da kyau, ana yi wa linkafanansa turaren hayaki, idan kuma gashin bakinsa ko faratansa masu tsawo ne, sai a rage su, kuma babu laifi idan anbarsu a yadda suke, ba a sakin (taje) gashinsa, ba a kuma aske mararsa, ko yi masa kaciya (shayi) saboda rashin dalili a bisa haka, mace kuma ana tufke gashinta tufka uku, a sake su a bayanta.

Na biyar: Sa wa mamaci likkafani.

Abinda ya fi falala a yi wa namji linkafani a tufafi uku farare, babu riga ko rawani a cikinsu, kamar yadda akayiwa Annabi-tsira da amincin Allah su tabbata agare shi- ana shigar da shi a cikinsu shigarwa, idan kuma aka yi masa likkafanin a riga da kwarjalle da lifafa to babu laifi.

Mace kuma anayi mata likkafani a tufafi biyar: Riga, da mayafi, da kwarjalle, da lifafai biyu. Ana yiwa yaro likkafani a tufafi daya zuwa uku, ana yi wa yarinha kuma likkafani a riga da lifafi biyu.

Abinda ya ke wajibi a hakkin dukkannin (mamatan) tufafi guda daya, da zai suturce dukkan mamacin, sai dai idan mamacin ya kasance mai harama ne da (Hajji ko Umra) to hakika shi ana wanke shi da ruwa da magarya, a yi masa likkafani a kwarjallensa da mayafinsa, ko da waninsu, ba za a rufe kansa ko fuskarsa ba, ba za a sa masa turare ba, domin za a tashe shi ranar Alkiyama yana Talbiyya, kamar yadda ya inganta da haka daga Manzan Allah-tsira da amincin Allah su tabbata a gare shi -.

Idan kuma mai haramar ta kasance mace ce ana yi mata likkafani kamar waninta, sai dai ba a sa mata turare, ba a kuma rufe fusksrta da Nikabi, ko hannayemta da safa, sai dai ana rufe fuskarta da hannayenta da likafanin da aka sata a cikinsa, kamar yadda bayanin siffar yi wa mace likafani ya gabata.

Na shida : Mafi cancantar mutane da yi wa mamaci wanka da sallah da binne shi.

Mafi cancanta da yi masa wanka da sallatarsa da kuma binne shi: (wasiyyinsa) wanda yayi masa wasiyya da yin hakan, sannan Uba sannan Kaka, sannan mafi kusanci sai mafi kusanci daga asibai a hakkin namiji.

Kuma mafi cancanta da yiwa mace wanka: (wasiyyiyarta) wacce ta yi wasiyya da tayi mata hakan,

sannan uwa, sanan kaka (mace), sannan mafi kusanci sai mafi kusanci daga mata.

Kuma ya halatta ga ma'aurata biyu dayansu ya wanke dayan, domin Siddiku (Wato sayyidina Abubakar) Allah Ya yarda da shi matarsa ce tayi masa wanka, kuma domin cewa (Sayyidina) Aliyu-Allah Ya yarda da shi- ya wanke matarsa Fadima- Allah Ya yarda da ita -.

Na bakwai: Siffar Sallah ga mamaci.

Zaiyi kabbara hudū, ya karanta Fatiha a bayan ta farko, idan ya karanta gajeriyar sura ko aya daya ko biyu tare da ita to abune mai kyau; saboda ingattaccen Hadisin da yazo akan hakan daga Ibn Abbas-Allah Ya yarda da su-, sannan yayi kabbara ta biyu yayi salati ga annabi-tsira da amincin Allah su tabbata a gare shikamar salatinsa a tahiyyah, sannan ya yi kabbara ta uku, ya ce: (Ya Allah Ka gafartawa rayayyunmu da mamatanmu, da mahalartanmu wadanda suke anan, da wadanda basa nan, da karamin mu da babban mu, da namijin mu da macen mu, ya Allah wanda zaKa rayashi daga cikinmu to ka rayashi akan Musulunci, wanda zaKa karbi ransa daga gare mu, Ka karbe shi a bisa imani, Allah Ka gafarta masa, Kaji kansa, Ka kare shi, Ka yafe masa, Ka girmama masaukinsa, Ka yalwata mashigarsa, ka wanke shi da ruwa da kankara, ka tsarkake shi daga kurakurai, kamar yadda ake tsarkake

farin tufafi daga datti, Ka canza masa gida mafi alkhairi daga gidansa da ahali (iyali) fiye da Ahalnsa, ka shigar da shi Aljanna, ka tsare shi daga azabar kabari, da azabar wuta, ka yalwata masa a kabarinsa, ka haskaka masa cikinsa, ya Allah kada ka haramta mana ladansa kada kuma ka batar damu a bayansa). Sannan ya yi kabbara ta huđu, yayi sallama, sallama daya a damarsa.

An so ya daga hannayensa tare da kowacce kabbara.

Idan mamacin ya kasance mace ce ana cewa;

(Allahumma igfir laha...) zuwa karshe.

Idan kuma mamatan biyu ne ana cewa:

(Allahumma igfir lahum...) zuwa karshe.

Idan kuma mamatan sun fi haka yawa sai ya ce: (Allahumma igfir lahum...) zuwa karshe, amma idan ya kasance yaro ne, sai a ce maimakon yi masa addu'a da nema masa gafara: (Ya Allah Ka sanya shi lada magabaci, kuma ajiya ga mahaifansa, kuma mai ceto abin amsawa, ya Allah Ka nauyaya ma'aunansu da shi, Ka girmama ladansu da shi, kuma Ka riskar da shi da managartan magabatan muminai, Ka sanya shi a cikin rainon (Annabi) Ibrahim-tsira da amincin Allah su tabbata a gare shi -, Ka kare shi da rahamarKa daga azabar Jahannama).

Abinda yake sunna shine limami ya tsaya daura (daidai) da kan namiji, mace kuma a tsakiyarta, idan kuma mamatan sun hadu (maza da mata) sai namji ya kasance shi zai biyo liman, mace kuma ta biyo alkibla, idan kuma akwai yara tare da su, sai a gabatar da yaro (namiji) akan babbar mace, sannan babbar mace, sannan yarinya, kan yaron yana kasancewa daura da kan babban namiji, tsakiyar mace kuma daura da kan namiji, haka nan kuma kan yariya yana kasancewa ne daura da kan mace, tsakiyarta kuma ya kasnce daura da kan namiji.

Dukkanin masu sallah suna kasancewa a bayan liman, sai dai idan wani bai sami guri a bayan liman ba, to shi zai tsaya ne a damarsa.

Na takwas: Siffar binne mamaci.

Abin shar'antawa shine zurfafa kabari zuwa tsakiyar namiji, kuma Lahad ya kasance a cikinsa daga bangaren (bangon) alkibla, kuma a sanya mamaci a cikin Lahad ta bangaran gefansa na dama, sai a warware kulle-kullen likkafani, amma kada a zare su, a'a a barsu, ba'a kuma yaye fuskarsa, daidai ne mamacin ya kasance namiji ne ko mace ce, sannan a kafa tubalai a kansa, a yabe da tabo, har sai ya tsaya ya kuma kare shi daga (zubar) turbaya, idan kuma tubalan basu samu ba, to, sai a canza hakan da waninsu na daga alluna, ko duwatsu ko katako da zai

kare shi daga turbaya, sannan a zuba kasa a kansa, kuma ana so a ce yayin hakan :(da sunan Allah kuma akan addinin manzan Allah).

Ana daga kabarin kamu daya, kuma ana sanya tsakkuwa akansa in hakan ya saukaka, ana kuma yayyafa masa ruwa.

Ana shar'antawa ga masu rakiya da su tsaya a wajen kabarin su yi addu'a ga mamacin, domin Annabi-tsira da amincin Allah su tabbata a gare shi- ya kasance idan ya gama binne mamaci yana tsayawa a kansa, kuma ya ce: (ku nemawa dan uwanku gafara, ku roka masa tabbatuwa (ya yin amsa tambaya), domin cewa shi yanzu za'a tambaye shi)⁹.

**Na tara; Kuma an shar'anta ga wanda
bai yi sallah a gare shi ba, da ya yi
sallah a gare shi bayan binnewa.**

Domin Annabi-tsira da amincin Allah su tabbata a gare shi- ya aikata haka, a bisa cewa hakan ya kasance kamar wata (daya) ko kasa da haka, idan lokacin ya kasance yafi haka, ba'a shar'anta sallah a kan kabari ba, domin cewa ba a ruwaito daga Annabi-tsira da amincin Allah su tabbata a gare shi- cewa yayi sallah

⁹ Abu Dawud al-Jana'iz (3221).

ga wani kabari bayan wata (daya) da binne mamacin ba.

Na goma: Baya halatta ga ahalin mamaci suyi abinci ga mutane.

Saboda fadar Jarir dan Abdullah al-Bajali sahabi mai girma-Allah Ya yard da shi-: (Mun kasance muna lissafa taruwa ga iyalan mamaci da yin abinci bayan binne (mamaci) yana daga kukan mutuwa) Imamu Ahmad ne ya rawaito shi da sanadi kyakkyawa. Amma yi musu abin ci su (ahalin mamacin) ko ga bakinsu babu laifi, kuma an shar'anta ga makusantansa da makwabtansa da suyi abinci su kai musu; domin Annabi-tsira da amincin Allah su tabbabata a gare shi-yayin da labarin mutuwar Ja'afar dan Abi Dalib -Allah Ya yarda da shi- yazo masa a Sham ya umarci iyalinsa da su yi abinci ga iyalan Ja'afar, kuma ya ce: (Haķika abinda zai shagaltar da su ya zo musu)¹⁰.

Kuma babu laifi ga iyalan mamacin da su kirawo makwabtansu, ko waninsu don cin abincin da aka kawo musu, babu lokaci iyakantacce ga hakan cikin abinda muka sani na shari'a.

¹⁰ Tirmizi al-Jana'iz (998), Abu Dawud al-Jana'iiz(3132), Ibn Majah ma ja'a fi al-Jana'iz (1610).

Na sha daya: Baya halatta ga mace ta bar ado (don mutuwar) wani mamaci sama da kwana uku sai ga mijinta ko ta kasance mai ciki.

Baya halatta ga mace ta bar ado (don mutuwar) wani mamaci sama da kwana uku sai ga mijinta, cewa shi yana wajaba a kanta ta bar ado wata huđu da kwana goma, sai dai idan ta kasance mai ciki ce, zai kasance zuwa haife cikin; saboda tabbatar Sunnah ingantacciyya da hakan daga annabi -tsira da amincin Allah su tabbata a gare shi-.

Amma namji to baya halatta ya bar ado (don mutwar) wani daga makusantansa ko waninsu.

Na sha biyu; Ana shar'antawa ga maza ziyarar kaburruka (makabarta), lokaci zuwa lokaci, don yin addu'a a gare su, da nema musu jin kai, da tuna mutuwa da abinda ke bayanta.

Saboda fadar Annabi-tsira da amincin Allah su tabbata a gare shi- {Ku ziyarci kaburruka (makabarta), domin suna tunatar da ku Lahira} ¹¹ Imamu Muslim ne ya fitar da shi a Sahihinsa. Annabi-tsira da

¹¹ Muslim al-Jana'iz (976), al-Nasa'i al-Jana'iz (2034), Abu Dawud al-Jana'iz (3234), Ibn Majah Ma ja'a fil Jana'iz (1569), Ahmad (2\441).

aminciin Allah su tabbata a gare shi-ya kasance yana koyawa sahabbansa idan sun ziyarci kabarurruka (makabarta) da su ce: (Aminci ya tabbata a gare ku ma'abota gidaje daga muuminai da musulmai, mu ma in Allah Ya so masu riskuwa ne da ku, muna rokon Allah yafiya mu da ku, Allah Ya ji'kan magabata daga gare mu da masu jira)¹² Amma su mata bai kamata su zoyeraci kabarurruka, domin manzan Allah-tsira da amincin Allah su tabbata a gare shi- ya tsinewa mata masu ziayarar kabarurruka, kuma domin cewa su ana tsoran fitina da karancin hakuri daga ziayararsu, haka nan kuma baya halatta garesu subi jana'iza zuwa makabarta; domin manzan Allah-tsira da aminciin Allah su tabbata a gare shi- ya hana su hakan.

Amma yin sallah ga mamaci a cikin masallaci ko afilin sallah, to abar shar'antawa ce ga maza da mata baki daya.

Wannan shi ne karshen abinda tattarashi ya sawwaka.

Allah Ya Yi tsira da aminci ga annabinmu Muhammadu, da alayansa da sahabbansa.

¹² Muslim al'Jana'iz (975), al-Nasa'i al-Jana'iz (2040), Ibn Majah Ma ja'a fil janaa,iz (1547), Ahmad (5\353).

Teburin bayani

خطأ! الإشارة المرجعية غير معرفة.

GABATARWA.....	2
Da sunan Allah Mai rahama Mai jin kai.....	2
DARASI NA FARKO SURATUL FATIHA DA GAJERUN SURORI	3
DARASI NA BIYU RUKUNAN MUSULUNCI	3
DARASI NA UKU : RUKUNAN IMANI.....	4
DARASI NA HU'DU : RABE-RABEN TAUHIDI, DA RABE-RABEN SHIRKA	5
DARASI NA BIYAR: KYAUTAYI	10
DARASI NA SHIDA : SHARU'DDAN SALLAH	11
DARASI NA BAKWAI: RUKUNAN SALLAH	11
DARASI NA TAKWAS : WAJIBABBUN SALLAH	11
DARASI NA TARA : BAYANIN TAHIYYA.....	12
DARASI NA GOMA : SUNNONIN SALLAH.....	13
DARASI NA SHADAYA: MASU BATA SALLAH	15
DARASI NA SHA BIYU: SHARU'D'DAN AL'AWALA	16
DARASI NA SHA UKU: FARILLAN ALWALA	16
DARASI NA SHA HU'DU: ABUBUWAN DA SUKE WARWARE ALWALA	17
DARASI NA SHA BIYAR:	18
YIN ADO DA DABI'U ABABAN SHAR'ANTAWA GA KOWANNE MUSULMI	18
DARASI NA SHA SHIDA: LADABTUWA DA LADUBBAN MUSULUNCI	19
DARASI NA SHA BAKWAI: GARGADI AKAN SHIRKA DA NAU'OIN SABO	19
DARASI NA SHA TAKWAS: SHIRYA MAMACI DA YI MASA SALLAH DA BINNE SHI.....	20
Na farko yiwa mai shirin mutuwa talkini	20

Na biyu: Idan mutuwarsa ta tabbata, sai a rufe Idanuwansa a kuma daure gemunsa	21
Na uku: Yana wajaba wanke mammaci musulmi, sai dai idan ya kasance shahidi ne, da ya mutu a yaki.....	21
Na huđu: Siffar wanke mamaci	21
Na biyar: Sa wa mamaci likkafani.....	22
Na shida : Mafi cancantar mutane da yi wa mamaci wanka da sallah da binne shi	23
Na bakwai: Siffar Sallah ga mamaci	24
Na takwas: Siffar binne mamaci.....	26
Na tara; Kuma an shar'anta ga wanda bai yi sallah a gare shi ba, da ya yi sallah a gare shi bayan binnewa.	27
Na goma: Baya halatta ga ahalin mamaci suyi abinci ga mutane	28
Na sha daya: Baya halatta ga mace ta bar ado (don mutuwar) wani mamaci sama da kwana uku sai ga mijinta ko ta kasance mai ciki	29
Na sha biyu; Ana shar'antawa ga maza ziyyarar kaburruka (makabarta), lokaci zuwa lokaci, don yin addu'a a gare su, da nema musu jin kai, da tuna mutuwa da abinda ke bayanta.....	29



رسالات الله الرحمتين

Sakon Haramain

Abun ciki na jagora ga masu zuwa Masallacin Harami da
Masallacin Annabi da harsuna



978-603-8517-07-9